

१. झोका



• ऐका व म्हणा.

सुताचा दोर
झाडाला टांगला,
बाळूचा झोका
तयार झाला.

झोक्यावर बाळू
घेतो झूल,
क्षणात वाऱ्याला
देतो हूल.

बाळूचा झोका
मागे-पुढे,
बाळूच्या अंगावर
फुलांचे सडे.

बाळूला झोका
देते ताई,
दुरून बघतात
बाबा-आई.

झोक्यावर बाळू
दिसतो कसा ?
निळ्या आभाळी
चांदोबा जसा.



– दादासाहेब कोते

शिक्षकांसाठी : गाणे तालासुरात, साभिनय म्हणून दाखवावे. गाण्याची एकेक ओळ म्हणावी. विद्यार्थ्यांना मागे म्हणण्यास सांगावे. गटात व वैयक्तिकरीत्या गाणे, तालासुरात, साभिनय म्हणून घ्यावे.